

śrī-rūpa-gosvāmi-viracito bṛhad-dhyānaḥ

koṇenākṣṇoḥ pṛthu-ruciḥ mitho hāriṇā lihyamānāv
ekaikena pracura-pulakenopaguḍhau bhujena |
gaurī-śyāmau vasana-yugalaṁ śyāma-gauram vasānau
rādḥā-kṛṣṇau smara-vilasitoddāma-tṛṣṇau smarāmi ||1||

bhṛṅgān suhr̥d-vadana-gandha-bhareṇa lolān
līlāmbujena mṛdulena nivārayantyā |
udviksyamāṇa-mukha-candramasau rasaugha-
vistāriṇā lalitayā nayanāñcalena ||2||

cāmarabha-nava-mañju-mañjarī-
bhrājamāna-karayā viśākhayā |
citrayā ca kila dakṣa-vāmayor
vijyamāna-vapuṣau vilāsataḥ ||3||

nāga-valli-dala-baddha-vīṭikā-
sompūṭa-sphurita-pāṇi-padmāyā |
campakādilatayā sakampayā
dr̥ṣṭa-pṛṣṭa-taṭa-rūpa-sampadau ||4||

ramyendulekhā-kala-gīta-miśritair
vaṁśī-vilāsānu-guṇair guṇa-jñayā |
vīṇā-nināda-prasaraiḥ purasthayā
prārabdha-raṅgau kila tuṅgavidyayā ||5||

tarāṅgad-aṅgyā kila raṅga-devyā
savye sudevayā ca śanair asavye |
ślakṣṇābhimarśana-vimrjyamāna-
svedāśru-dhārau sicayāñcalena ||6||